

కాంగ్రెస్ హయాంలో ప్రగతి శూన్యం



మంత్రి శ్రీనివాస్ గౌడ్ సమక్షంలో బీఆర్ఎస్ లో చేరిన కాంగ్రెస్, బీజేపీ నాయకులు

పాలమూరు, నవంబర్ 2 : కాంగ్రెస్ పార్టీ 56 ఏళ్ల పాలనలో రైతులకు చేసిన మేలు ఏమీలేదని, కరువుకాటకాలతో ఆత్మహత్యలకు నిలయంగా మార్చిందని ఎన్డీయే, క్రీడా శాఖ మంత్రి శ్రీనివాస్ గౌడ్ అన్నారు. మహబూబ్ నగర్ మండలం ఓబులాయపల్లి తండా, ఓబులాయపల్లి, కోటకదిర గ్రామాల్లో మంత్రి ఎన్నికల ప్రచారంలో పాల్గొని మాట్లాడారు. కాంగ్రెస్ హయాంలో కరువు కాటకాలతో ప్రజలు అల్లాడారని, సీఎం కేసీఆర్ హయాంలో పండుగలా సాగు చేసుకుంటున్నారన్నారు. 80 ఏళ్లలో కనీసం తాగేందుకు కూడా నీళ్లు లేవని, నేడు తాగు, సాగునీటితో పల్లెలు, పట్టణాలు పచ్చబుడ్డాలున్నాయి. రైతుబంధు ద్వారా రైతులు సాయం చేస్తున్న పథకాన్ని కూడా కాంగ్రెస్ పార్టీ ఓర్వలేక ఎన్నికల సంఘానికి ఫిర్యాదు చేసి ఆపించారని విమర్శించారు. రైతుబంధును కేవలం నెల రోజులు మాత్రమే ఆపగలరని, మా ప్రభుత్వం మళ్లీ అధికారంలోకి వస్తుందని, మా రైతులకు అందిస్తామన్నారు. ఏడాదికి ఒకరానికి రూ.16వేలు రైతుబంధు సాయం అందించనున్నట్లు వెల్లడించారు. పాలమూరు-రంగ

రెడ్డి ద్వారా ఉమ్మడి జిల్లాలోని ప్రతి ఒక్క రానికి సాగునీరు అందించి కరువును శాశ్వతంగా పారదోలుతామన్నారు. మన్యంకొండ వద్ద రోప్ వే, టూరిజం హోటల్, ఏసీ కల్యాణ మండపం నిర్మిస్తున్నామని తెలిపారు. శాంతా నారాయణగౌడ్ ట్రస్ట్ ఆధ్వర్యంలో పేదల కుటుంబాలకు పుస్తక, మెట్టలు అందించి సామూహిక వివాహాలు జరిపిస్తున్నామన్నారు. తన జీవితం ప్రజా సేవే అంటే తమన్నారు. కార్యక్రమంలో గ్రంథాలయ సంస్థ జిల్లా వైర్లెస్ రాజేశ్వర్ గౌడ్, రైతుబంధు సమితి జిల్లా డైరెక్టర్ సర్పంచారెడ్డి, ఎంపీపీ సుధాశ్రీ, జెడ్పీటీసీ వెంకటేశ్వరమ్మ, వైస్ ఎంపీపీ అనిత, బీఆర్ఎస్ మండలాధ్యక్షుడు శ్రీనివాస్ యాదవ్, రైతుబంధు సమితి మండలాధ్యక్షుడు దేవేందర్ రెడ్డి, పీఏసీసీఎస్ చైర్మన్ రాజేశ్వర్ రెడ్డి, సర్పంచులు రమ్మ, చంద్రకేశ, అంజమ్మ, శ్రీకాంత్ గౌడ్, రాంచంద్రయ్య పాల్గొన్నారు.



పిల్ల సురేశ్ అంతిమ యాత్రలో పాడే మోస్తున్న మంత్రి

- 11 ఏళ్లలో చేసేదేమీ లేదు
- రైతుబంధు నిలిపివేయాలని ఈసీకి ఫిర్యాదు చేశారు
- ఎక్స్.కే. క్రీడా శాఖ మంత్రి శ్రీనివాస్ గౌడ్

కాంగ్రెస్, బీజేపీతోనే దేశానికి నష్టం..

మహబూబ్ నగర్ అర్బన్, నవంబర్ 2 : రాష్ట్రంలో సీఎం కేసీఆర్ ఆధ్వర్యంలో జరుగుతున్న అభివృద్ధి చూసి ప్రతిపక్షాలు ఖాళీ అవుతున్నాయని, కాంగ్రెస్, బీజేపీ వల్ల దేశానికి నష్టం జరుగుతున్నదని మంత్రి శ్రీనివాస్ గౌడ్ పేర్కొన్నారు. జిల్లా కేంద్రంలోని మంత్రి క్యాంప్ కార్యాలయంలో విజయప్రసాద్ పాటు 50 మంది, కొత్తగంజ్, మోతినగర్, బీకెరెడ్డి కాలనీ, రాజేంద్రనగర్, వేపూర్ గోంకి చెందిన సుమారు 200 మంది మంత్రి సమక్షంలో బీఆర్ఎస్ లో చేరారు. ఈ సందర్భంగా మంత్రి మాట్లాడారు. 70 ఏళ్లకు దేశాన్ని పాలిస్తున్న కాంగ్రెస్, బీజేపీ వల్ల ప్రజలకు కనీసం వసతులు లేవన్నాయి. రెండు ప్రధాన పార్టీలు కలిసి ప్రాతినిధ్య పార్టీలు ఎదగకుండా చేస్తున్నట్లు విమర్శించారు.

పాడే మోసిన మంత్రి..

మహబూబ్ నగర్ మెట్టుగడ్డ, నవంబర్ 2 : జిల్లా కేంద్రంలోని మర్లకు చెందిన మాజీ కౌన్సిలర్ పిల్ల సురేశ్ కొన్ని రోజులుగా అనారోగ్యంతో గురువారం హైదరాబాద్ లోని కిమ్స్ దవాఖానలో చికిత్స పొందుతూ మృతి చెందాడు. గురువారం సాయంత్రం మంత్రి శ్రీనివాస్ గౌడ్ బాధిత కుటుంబాన్ని పరామర్శించారు. అనంతరం అంతిమయాత్రలో పాల్గొని పాడే మోశారు.

ప్రతి ఇంటికి సంక్షేమ పథకాలు

- బీఆర్ఎస్ హయాంలోనే అభివృద్ధి
- జడ్పర్లో ఎమ్మెల్యే లక్ష్మారెడ్డి ఇంటింటి ప్రచారం



మహిళలతో కలిసి బొడ్డెమ్మ ఆడుతున్న ఎమ్మెల్యే లక్ష్మారెడ్డి

జడ్పర్ టౌన్, నవంబర్ 2 : ప్రతి ఇంటికి సీఎం కేసీఆర్ సంక్షేమ పథకాలు అందించి అందగా నిలిచారని ఎమ్మెల్యే లక్ష్మారెడ్డి అన్నారు. అసెంబ్లీ ఎన్నికల ప్రచారంలో భాగంగా జడ్పర్ మున్సిపాలిటీ పరిధిలోని 5, 19 వ వార్డుల్లో గురువారం జడ్పర్ బీఆర్ఎస్ అభ్యర్థి, ఎమ్మెల్యే లక్ష్మారెడ్డి ప్రచారాన్ని ప్రారంభించారు. ఈ సందర్భంగా ఎమ్మెల్యే ప్రజలు ఘనంగా స్వాగతం పలికారు. మహిళలు తిలకం పెట్టి ఎమ్మెల్యే లక్ష్మారెడ్డికి హారతులు పట్టారు. ఇంటింటికి తిరుగుతూ ఎమ్మెల్యే ప్రజలతో మాట్లాడారు. ప్రభుత్వ సంక్షేమ పథకాలు, తాగునీరు, కరెంటు సుక్రమంగా అందుతుందా.. రోడ్లు, డ్రైనేజీ సదుపాయాలు ఎలా ఉన్నాయని అడిగి తెలుసుకున్నారు. వృద్ధులు, ఆడబిడ్డలను ఆప్యాయంగా పలకరిస్తూ ప్రచారం కొనసాగించారు. వచ్చే ఐదేళ్లలో తెలంగాణ ప్రభుత్వం అమలు చేయనున్న పథకాలను గురించి వివరిస్తూ బీఆర్ఎస్ మ్యూనిసిపల్ స్టాఫ్ పొందుపర్చిన సంక్షేమ పథకాలన్నీ ప్రతి కుటుంబానికి అందిస్తామన్నారు. నవంబర్ 30 వ తేదీన జరుగుతున్న ఎన్నికల్లో కారు గుర్తుకు ఓటిసి బీఆర్ఎస్ పార్టీని భారీ మెజారిటీతో గెలిపించాలని ప్రజలను కోరారు. పలుచోట్ల మహిళలు ఎమ్మెల్యే లక్ష్మారెడ్డితో కలిసి బొడ్డెమ్మ ఆడారు. కారు గుర్తుకు మా ఓటు అంటూ ప్రజలు నినాదాలు చేశారు. కార్యక్రమంలో మున్సిపల్ చైర్మన్ లక్ష్మి, కౌన్సిలర్లు నవనీలకోండల్, సాజిదా ఇక్బాకోర్డీన్, తెలంగాణ సంగీత, నాటక అకాడమీ మాజీ చైర్మన్ బాద్రి శివకుమార్, మార్కెట్ కమిటీ చైర్మన్ గోవర్ధన్ రెడ్డి, వైస్ చైర్మన్ దానిష్, మార్కెట్ కమిటీ మాజీ చైర్మన్ మురళి, మాజీ సర్పంచ్ రేణుక, ముడా డైరెక్టర్ రవిశంకర్, బీఆర్ఎస్ నాయకులు, కార్యకర్తలు పాల్గొన్నారు.

ఆరు గ్యారెంటీలు ఉత్తమాటే..

- మోసం చేసేందుకు ప్రజాక్షేత్రంలోకి వస్తున్న కాంగ్రెస్ నేతలు
- ఇప్పటివరకు జరిగిన అభివృద్ధిని చూసి ఆశ్చర్యించాలి
- దేవరకర్ణ ఎమ్మెల్యే ఆల వెంకటేశ్వర్ రెడ్డి



మాట్లాడుతున్న ఎమ్మెల్యే ఆల వెంకటేశ్వర్ రెడ్డి

దేవరకర్ణ, నవంబర్ 2 : కాంగ్రెస్ పార్టీ ప్రకటించిన ఆరు గ్యారెంటీలు ఉత్తమాటే అని దేవరకర్ణ ఎమ్మెల్యే ఆల వెంకటేశ్వర్ రెడ్డి స్పష్టం చేశారు. మండలంలోని వెంకటాయపల్లి గ్రామంలో ఉన్న ఆంజనేయ స్వామి ఆలయంలో గురువారం ఎమ్మెల్యే ప్రత్యేక పూజలు చేసి ప్రచారాన్ని ప్రారంభించారు. ఈ సందర్భంగా ఎమ్మెల్యే ఆల మాట్లాడుతూ మోసం చేసేందుకు కాంగ్రెస్ నేతలు ప్రజాక్షేత్రంలోకి వస్తున్నారని, వారితో జాగ్రత్తగా ఉండాలన్నారు. కర్ణాటక ప్రజలకు మాయమాటలు చెప్పి అధికారంలోకి వచ్చిన కాంగ్రెస్.. హామీలను నిర్మూలించిందన్నారు. నియోజకవర్గంలో ఇప్పటివరకు జరిగిన అభివృద్ధిని చూసి ప్రజలు ఆశ్చర్యపడాలని కోరారు. దేశంలో ఎక్కడా లేని విధంగా రాష్ట్రంలో సంక్షేమ పథకాలు అమలువుతున్నాయన్నారు. మండలంలోని జీనుగరాల గ్రామంలో వేసవి వచ్చిందంటే ప్రజలు తాగునీటి కోసం చాలా ఇబ్బందులు పడేవారని, నేడు మిషన్ భగీరథ ద్వారా ఇంటింటికి నల్లల ద్వారా తాగునీరుందిస్తుండడంతో మహిళలకు కష్టాలు తొలగిపోయాయి. వెంకటాయపల్లి గ్రామంలో 65 మంది పేదలకు ఇండ్లు మంజూరు చేశామని, ఇంకా మిగిలిన 20 మందికి గృహలక్ష్మి కింద ఆర్థిక సాయం అందిస్తామన్నారు. రానున్న అసెంబ్లీ ఎన్నికల్లో కారుగుర్తుకు ఓటిసి మరొక అభివృద్ధికి సహకరించాలని కోరారు. ఓట్ల రాజకీయాలు చేయడంతో కొత్త బిచ్చగాళ్లు గ్రామాల్లోకి వస్తుంటారని, వారికి కారు గుర్తుకే ఓటిస్తామన్న విషయాన్ని తెగిసి చెప్పాలన్నారు. కాంగ్రెస్, బీజేపీ పార్టీలు అధికారంలోకి వస్తామని పగటి కలలు కంటున్నాయన్నారు. వాగులపై చెక్ డ్యాంలు నిర్మించడంతో గ్రామంలో ఎక్కడ చూసినా పచ్చని పంటపొలాలు దర్శనమిస్తున్నాయన్నారు. ప్రతిపక్షాలు ఎన్ని ఆరోపణలు చేసినా ప్రజలు నమ్మే పరిస్థితి లేదన్నారు. కార్యక్రమంలో ఎంపీపీ రమాదేవి, జెడ్పీటీసీ అన్నపూర్ణ, వైస్ ఎంపీపీ సుజాత, మార్కెట్ కమిటీ చైర్మన్ విజయ, బీఆర్ఎస్ మండలాధ్యక్షుడు నరసింహారెడ్డి, సర్పంచులు ఆంజనేయులు, శ్యాంసుందర్ రెడ్డి, ముడా డైరెక్టర్ రాజు పాల్గొన్నారు.

గ్రామాల రూపురేఖలు మార్చాం

- వీరన్న గుట్టపైకి రోడ్డు ఏర్పాటు చేస్తా..
- నారాయణపేట ఎమ్మెల్యే రాజేందర్ రెడ్డి

కోయిలకొండ, నవంబర్ 2 : గ్రామాలను అన్ని విధాలుగా అభివృద్ధి చేసి రూపురేఖలు మార్చామని నారాయణపేట ఎమ్మెల్యే ఎస్. రాజేందర్ రెడ్డి అన్నారు. గురువారం మండలంలోని పారుపల్లి, వీరంపల్లి, మోదీపూర్, ఇబ్రహీంనగర్, ఖాజీపూర్, నల్లవెల్లి గ్రామాల్లో విస్తృత ప్రచారం నిర్వహించారు. ఈ సందర్భంగా ఆయన మాట్లాడారు. తెలంగాణ ప్రభుత్వంలో తండాలను, మారుమూల గ్రామాలను పంచాయతీలుగా చేసి అన్నివిధాలా అభివృద్ధి చేయడం జరిగిందన్నారు. మిషన్ భగీరథ ద్వారా ప్రతి ఇంటికి తాగునీరు అందించిన ఘనత తెలంగాణ ప్రభుత్వానిదన్నారు. కోయిలకొండ అభివృద్ధి లక్ష్యం గా రూ.498 కోట్లతో అభివృద్ధి చేస్తున్నట్లు తెలిపారు. కాంగ్రెస్ ను నమ్మి ఓటిస్తే 3 గంటల కరెంట్ ఇచ్చి అన్ని పథకాలను బండ్ చేస్తారన్నారు. మండలంలోని ప్రసిద్ధ వీరభద్రస్వామి గుట్టపైకి రోడ్డు కల సాకారం చేస్తానని ఆచార్యపూర్ లో ఎమ్మెల్యే రాజేందర్ రెడ్డి తెలిపారు. శ్రీరామకొండ మాదిరిగా వీరన్నగుట్ట పైకి రోడ్డు వేసేందుకు కృషి చేస్తానని వెల్లడించారు. వీరభద్రస్వామి ఆలయం వరకు మిషన్ భగీరథ పైపులైన్ వేయడం జరిగిందన్నారు. రాజోయే కాలంలో శ్రీరామకొండ, వీరభద్రస్వామి ఆలయాలను అభివృద్ధి చేస్తామన్నారు. కార్యక్రమంలో బీఆర్ఎస్ సమన్వయకర్త రవీందర్ రెడ్డి, జెడ్పీటీసీ విజయభాస్కర్ రెడ్డి, బీఆర్ఎస్ మండలాధ్యక్షుడు కృష్ణయ్య, సింగిల్ విండ్ చైర్మన్ శ్రీనివాస్ రెడ్డి, వైస్ ఎంపీపీ కృష్ణయ్య యాదవ్, సర్పంచులు ఆంజనేయులు, రాము, కల్పన, రాములు, నాయకులు రవి, బుచ్చిరెడ్డి, మైబన్న, రాములు, నశ్రయ్య, ఆశన్నగౌడ్, శివ గౌడ్, రామకృష్ణ తదితరులు పాల్గొన్నారు.

బీసీలకు ద్రోహం చేసిన కాంగ్రెస్ : మాజీ ఎమ్మెల్యే ఎర్రశేఖర్

కాంగ్రెస్ పార్టీ బీసీ ద్రోహి అని మాజీ ఎమ్మెల్యే ఎర్రశేఖర్ మండిపడ్డారు. గురువారం శేరిలింగంపూర్ లో ఏర్పాటు చేసిన ఆత్మీయ సమ్మేళనంలో ఎమ్మెల్యే ఎస్.రాజేందర్ రెడ్డితో కలిసి పాల్గొన్నారు. ఈ సందర్భంగా ఎర్రశేఖర్ మాట్లాడుతూ కాంగ్రెస్ పార్టీ బీసీలను రాజకీయంగా ఎదగకుండా రూ.కోట్లకు టీకెట్లు అమ్ముకుంటున్నారని విమర్శించారు. సీఎం కేసీఆర్ హయాంలో అన్ని విధాలుగా అభివృద్ధి చేశారని, కాంగ్రెస్ ను నమ్మితే అభివృద్ధి మళ్లీ వెనక్కి వెళ్లిపోతుందన్నారు. బీఆర్ఎస్ ను భారీ మెజారిటీతో గెలిపించాలని కోరారు. అనంతరం కోయిలకొండ మాజీ జెడ్పీటీసీ, కాంగ్రెస్ నాయకులు విద్యాసాగర్ గురువారం ఎమ్మెల్యే రాజేందర్ రెడ్డి, ఎర్రశేఖర్ సమక్షంలో బీఆర్ఎస్ లో చేరారు.



బీఆర్ఎస్ లో చేరిన వారికి గులాబీ కండువా కప్పితున్న ఎమ్మెల్యే రాజేందర్ రెడ్డి

కాంగ్రెస్, బీజేపీలను తరిమికొట్టాలి

- సంక్షేమ పథకాలే బీఆర్ఎస్ కు శ్రీరామరక్ష
- 6 న సీఎం సభను జయప్రదం చేయాలి
- ఎమ్మెల్యే చిట్టెం రామ్మోహన్ రెడ్డి



పాండురంగ స్వామి ఆలయంలో పూజలు చేస్తున్న ఎమ్మెల్యే చిట్టెం రామ్మోహన్ రెడ్డి

అత్తుకూరు, నవంబర్ 2 : దేశానికి స్వాతంత్ర్యం వచ్చిన నాటి నుంచి పరిపాలించిన కాంగ్రెస్, బీజేపీలు ప్రజలకు చేసేదేమీ లేదని బీఆర్ఎస్ మక్కువ ఎమ్మెల్యే అభ్యర్థి చిట్టెం రామ్మోహన్ రెడ్డి అన్నారు. అత్తుకూరు పట్టణంలో ఆపార్టీ మండల ముఖ్యనాయకులు, బాత్ కమిటీల ప్రతినిధులతో గురువారం ఏర్పాటు చేసిన సమావేశానికి ఆయన హాజరై మాట్లాడారు. దేశంలో ఎక్కడా లేని విధంగా రాష్ట్రంలో సంక్షేమ, అభివృద్ధి కార్యక్రమాలు కొనసాగుతున్నాయన్నారు. తెలంగాణ రాష్ట్ర కలిగిన పేద కుటుంబాలకు రూ. 5 లక్షల బీమా పథకాన్ని బీఆర్ఎస్ ఎన్నికల మ్యూనిసిపల్ స్టాఫ్ పెట్టిందన్నారు. సాభాగృహక్షి ద్వారా మహిళలు ప్రతినెలా రూ. 3 వేలు, అన్నపూర్ణ ద్వారా సన్నబియ్యం, రూ.400 లకే గ్యూస్ సిలిండర్ తో పాటు రైతుబంధును ఐదేళ్లలో రూ. 16 వేలు పెంచడం ఇలా కులమతాలకు అతీతంగా అభివృద్ధి ధ్యేయంగా సీఎం కేసీఆర్ పనిచేస్తున్నారన్నారు. రాజోయే ఎన్నికల్లో బీజేపీ, కాంగ్రెస్ పార్టీల నాయకులు గ్రామాల్లోకి వస్తారని, ఇన్నాళ్లు వారు ఏం చేశారని నిలదీయాలన్నారు. సీఎం కేసీఆర్ ప్రవేశపెట్టిన సంక్షేమ పథకాలే పార్టీకి శ్రీరామరక్షని అన్నారు. బీజేపీ, కాంగ్రెస్ పార్టీలు ఏనాడూ ప్రజా సంక్షేమాన్ని పట్టించుకోలేదని విమర్శించారు. ఓట్ల కోసమే ఆ పార్టీలు ప్రజల్లోకి వస్తున్నాయన్నారు. రానున్న రోజుల్లో అత్తుకూరుకు తప్పక పూర్ణవైభవం వస్తుందన్నారు. రెవెన్యూ డివిజన్ ఆకాంక్షను తప్పక నెరవేరుస్తానని హామీనిచ్చారు. ఈనెల 6 న మక్కువ నియోజకవర్గ కేంద్రానికి సీఎం కేసీఆర్ రానున్నారని, ఆ సభను విజయవంతం చేయాలని ఆయన కోరారు. నియోజకవర్గం ఎన్నికల ఇన్ చార్జి ఆంజనేయగౌడ్ మాట్లాడుతూ కార్యకర్తలు ఎన్నికలు పూర్తయ్యేవరకు సైనికుడిలా పనిచేయాలన్నారు. అనంతరం మూలమల్లల్లో నిర్వహిస్తున్న పాండురంగ స్వామి బ్రహ్మోత్సవాల్లో ఎమ్మెల్యే చిట్టెం రామ్మోహన్ రెడ్డి ప్రత్యేక పూజలు చేశారు. ఆయా కార్యక్రమాల్లో బీఆర్ఎస్ మండల అధ్యక్షుడు రవికుమారయ్యాదవ్, ఎంపీపీ బంగారు శ్రీనివాసులు, వైస్ ఎంపీపీ కోటేశ్వర్, జెడ్పీటీసీ శివరంజని, పీఏసీసీఎస్ అధ్యక్షులు గాడి కృష్ణమూర్తి, లక్ష్మీకాంత్ రెడ్డి, మున్సిపల్ చైర్మన్ గాయత్రి యాదవ్, వైస్ చైర్మన్ విజయభాస్కర్ రెడ్డి, మాజీ ఎంపీపీ మొగిలి శ్రీధర్ గౌడ్, ఆయా గ్రామాల ప్రజా ప్రతినిధులు, కౌన్సిలర్లు, కోఆర్డినేషన్ సభ్యులు, పార్టీ శ్రేణులు పాల్గొన్నారు.